

سے اسے مقدس اور معزز رسم نہیں قرار دیا جاسکتا۔ لوگوں کو غلام بنانا بھی صدیوں پرانی روایت ہے لیکن مہذب دنیا نے اسے ترک کر دیا۔ کوئی بھی غیر انسانی چیز محض اس وجہ سے منصفانہ و جائز قرار نہیں دی جاسکتی کہ وہ مذہبی نوعیت کی ہے یا کسی چیز کو محض قدیم زمانہ سے رائج ہونے کی وجہ سے مقدس نہیں قرار دیا جاسکتا۔

بانتہم

اصلاح پسندوں کی شکایات

داؤدی بوہرہ فرقہ کے مرکزی بورڈ نے بوہرہ فرقہ کے اصلاح پسندوں یا روشن خیال طبقہ کی نمائندگی کا دعویٰ کیا ہے، ۱۹۴۹ء کو ایک میمورنڈم دیکر اصلاح پسندوں کی شکایات بیان کی تھیں۔ یہ ایک طویل میمورنڈم ہے لیکن ہم نے اس کا خلاصہ تیار کیا ہے جو یہاں دریا جا رہا ہے۔ بورڈ کا کہنا ہے کہ داؤدی بوہروں میں اصلاح پسندی کی تحریک بیسویں صدی کے آغاز ہی میں شروع ہو گئی تھی۔ یہ فرقہ چھوٹے تاجروں اور بیوپاریوں پر مشتمل ہے جو اپنی دینداری کے لئے مشہور ہیں۔ ۵۵ ویں داعی کی گدی نشینی سے قبل تمام داعی اپنے اختیار کو استعمال کرنے کے سلسلے میں فیاضی سے کام لیتے تھے۔ وہ دوسرے علماء کو بھی مذہبی رسوم کی انجام دہی کے سلسلہ میں کافی چھوٹے دے ہوئے تھے ان رسوم میں نماز جماعت۔ نشادی اور مجیز و تکفین کے فرائض تھے جو داعی کی پیشگی اجازت کے بغیر وہ ادا کر سکتے تھے۔ مقامی

جماعت کو بھی اپنے روزمرہ کے کاموں، جماعت کو چلانے مقامی نمائندوں کو منتخب کرنے اور پیسہ جمع کرنے اور خرچ کرنے وغیرہ کی پوری آزادی تھی۔ بورڈ کے بیان کے مطابق یہ بات جمہوری قدروں کے احترام کے مترادف تھی اور اس سے کام کاج بھی رکاوٹ کے بغیر چلتا تھا۔ مقامی جماعتیں غریب، ضرورت مند بیوہ اور یتیموں کی بھی دیکھ بھال کرتی تھیں۔

باب سوئم میں ہم نے جس کیس پر تفصیل سے بحث کی ہے اس کا حوالہ دیتے ہوئے میورنڈا میں یہ کہا گیا تھا کہ اس مقدمہ کے نتیجہ میں سیدنا کو خطہ لائق ہو گیا۔ انہوں نے سوچا کہ اگر اس ذہنیت کو نہ روکا گیا تو ایک دن خطرناک صورت حال پیدا ہو جائے گی۔ لہذا انہوں نے اپنے پیروکاروں کو اپنے اشاروں پر چلانے کے لئے ان پر زیادتی مشورہ کر دی۔ انہوں نے من مانے طور پر ان لوگوں کو برادری سے باہر کر دیا جنہوں نے ابراہیم بھائی آدم جی کا ساتھ دیا تھا۔ اور انتہائی سختی کے ساتھ اپنے فیصلوں کو نافذ کیا۔ دہشت پیدا کی گئی بکثرت فحاشیاں خوف زدہ ہو گئے۔ اور انہیں معافی مانگ کر دوبارہ برادری میں واپس لوٹنے پر مجبور ہونا پڑا۔ اس کے بعد سیدنا نے تمام اختیارات اپنے ہاتھ میں مرکوز کر لئے جیسا کہ بیان کیا جا چکا ہے پہلے یہ اختیارات علماء اور مقامی جماعتوں کو حاصل تھے۔ اب مقامی علماء داعی کی اجازت کے بغیر نہ شادی کرا سکتے تھے اور نہ تہنیز و تکفین کر سکتے تھے۔ لوکل جماعتوں کو مجبور کیا گیا تھا کہ پبلک کا تمام پیسہ سیدنا کو بھیجیں اور ان کی اجازت کے بغیر ایک پائی بھی خرچ نہ کریں۔ وہ تمام اختیارات جو پہلے مقامی جماعت کو حاصل تھے اب عاملوں کو دیدے گئے جو داعی کے مقرر کئے ہوئے تھے۔ یہ عامل صرف سیدنا، ان کے دونوں بھائیوں اور ان کے کنبہ کے افراد کے ہاتھ کی کھٹ پٹی تھے۔ اس وقت اس کنبہ کے ۱۸۸ افراد ہیں اور ہر فرد خود کو ایک چھوٹا سلطان یا فرمانروا سمجھتا ہے۔

اختیارات کی اس مرکزیت نے انہیں مطلق العنان اور خود سر بنادیا اور اس میں دولت کی طاقت بھی شامل ہونے سے وہ انتہائی طاقتور بن گئے۔ انہوں نے مہر سے لحد تک ایک ایک داؤدی کی زندگی کے ہر پہلو پر اپنی گرفت قائم کر لی اب ان کی اجازت کے بغیر کوئی بھی کام چاہے وہ مذہبی ہو یا غیر مذہبی، نہیں ہو سکتا تھا انہوں نے فرمان جاری کر کے ان تنظیموں کو ممنوع قرار

دیدیا جو سماجی فلاح و بہبود۔ جدید تعلیم اور کلچر کے کار کو فروغ دے رہی تھیں۔ اور انسانی جمہوری حقوق کا احساس دلارہی تھیں۔ اُن کو آپریٹو بنکوں اور ایسی ہی آزاد تنظیموں کو جنہیں ممنوع قرار نہیں دیا جاسکتا تھا اُن کے انتظامیہ نے لے لیا اور بالآخر اُن کو ختم کر دیا گیا۔ کچھ قومی اخباروں کا مطالبہ ممنوع قرار دیدیا گیا اور اگر اُن کے سراسر سانوں نے کسی بوہرہ کے متعلق یہ اطلاع دیدی کہ وہ خفیہ طور پر ان اخباروں کو پڑھنا ہے تو اُس شخص کو اُس کے پورے کنبہ۔ رشتہ داروں اور دوستوں کے ساتھ منہم کا نشانہ بنایا گیا۔

اس کے بعد میمورنڈم میں ان الزامات کے ثبوت میں واقعات پیش کئے ہیں۔ سیدنا نے برادری کی عوامی/خیراتی/وقف جائیدادوں کے منتظمین/متولین سے کروڑوں روپے کی جائیداد کا قبضہ لے لیا۔ جن لوگوں نے تعاون نہیں کیا اُن کو ظلم و ستم کا نشانہ بنایا گیا۔ جن اذواق کو قانونی دشواری کی وجہ سے قبضہ میں نہیں لیا جاسکا ان میں سیدنا نے خود کو وسیع اختیارات کے ساتھ متولی نامزد کرالیا۔

اصلاح پسندوں کی تحریک کو سختی سے کچلنے اور دبانے کے باوجود چند افراد نے آزادی کی مشعل کو روشن رکھا۔ سیدنا نے اسی قسم کی زیادتی کے طریقے اُن دوسرے ملکوں میں بھی اختیار کئے جہاں ہندوستان کے دادی بوہرہ ترک وطن کر کے آباد ہو گئے تھے۔ مشرقی افریقہ میں بوہروں میں زبردست بے چینی تھی اور وہ بھی سیدنا سے اسی قسم کے حقوق کا مطالبہ کر رہے تھے چونکہ مشرقی افریقہ میں انگریز حکام نے سیدنا کی حمایت نہیں کی اس لئے وہ وہاں کی جماعتوں کے لئے جمہوری آئین کی بحالی پر مجبور ہو گئے۔ اس آئین میں مقامی جماعتوں کو بطور داعی سیدنا کی مذہبی حیثیت کو ہاتھ لگائے بغیر اپنے غیر مذہبی امور میں مکمل خود مختاری دی گئی تھی۔

ایتھوپیا کے سابق توصل جنرل اور ممتاز سالیسیٹر اسماعیل کانگا کے والد مرحوم سر محمد علی کانگا کی صدارت میں ۱۹۳۲ء میں بمبئی میں پہلی بوہرہ تعلیمی کانفرنس بلائی گئی تھی اس کانفرنس کا اہتمام کرنے والوں اور اس میں شریک ہونے والوں کو بھی برادری سے باہر کر دیا گیا تھا اور اُن کے کنبہ کے افراد اور رشتہ داروں پر ظلم و زیادتی کی گئی تھی۔ اسی زمانہ میں مرحوم سر حاتم علوی اور دیگر ممتاز افراد نے کراچی میں بوہرہ یوتھ

ایسوسی ایشن بھی بنائی تھی۔ ان کا مقصد لڑکیوں میں تعلیم کو فروغ دینا تھا۔ اس وقت تک عورتوں کی تعلیم پر مکمل پابندی تھی۔ بہادر افراد کے اس گروپ پر تشدد آمیز حملہ ہوا اور ظلم و زیادتی کی گئی۔

۱۹۴۲ء میں اصلاح پسند بوہروں نے منظم ہونے کی کوشش کی اور مشرقی افریقہ کے سر یوسف علی کریم جی جیون جی کی صدارت میں بمبئی میں ایک کانفرنس بلائی۔ کانفرنس کے وقت سے ایک گھنٹہ پہلے سیدنا کے ایجنٹوں کی رہنمائی میں تقریباً ۵ ہزار بوہروں نے سندر بانی ہال پر جہاں کانفرنس ہونے والی تھی زبردستی قبضہ کر لیا اصلاح پسندوں کو ہال میں داخل ہونے سے زبردستی روک دیا گیا بالآخر کانفرنس کی جگہ تبدیل کی گئی اور زبردست کشیدگی کے ماحول میں کانفرنس منعقد ہوئی۔ ۱۹۵۲ء سے ۱۹۵۷ء تک برادری کے لوگ اس قدر خوف زدہ تھے کہ کوئی بھی کھل کر سیدنا کی خلاف ورزی کی سہمت نہ کرتا تھا۔

۱۹۵۷ء میں گجرات کے ایک قصبہ بگسرا میں اصلاح پسندوں کی ایک اور کانفرنس ہوئی جس میں دوسری باتوں کے علاوہ مندوبین نے یہ مطالبات بھی کئے کہ جماعتوں کے آئین ان خطوط پر ہوں جن پر مشرقی افریقہ میں جماعتیں کام کر رہی ہیں۔ بوہرہ طالبعلموں کے لئے تعلیم کی سہولیات فراہم کی جائیں۔ سبھولتوں اور تنیم خانوں کی طرح کے خیراتی ادارے قائم کئے جائیں جن کے فقدان کی وجہ سے برادری کے لوگوں کو پریشانی کا سامنا کرنا پڑتا ہے حالانکہ ہر سال بڑی مقدار میں رقم جمع کی جاتی ہے۔ سیدنا سے ان رقم کا حساب دینے کی بھی درخواست کی گئی تھی۔ اس کانفرنس میں جن لوگوں نے شرکت کی تھی ان کے خلاف سیدنا کے حلقہ نے ظلم و ستم کا بازار گرم کر دیا۔ مختلف جماعتوں کو، بگسرا کانفرنس کے خلاف قراردادیں منظور کرنے پر مجبور کیا گیا انہیں اس بات پر بھی مجبور کیا گیا کہ اس کانفرنس میں شریک ہونے والوں کے رشتہ داروں کی مذمت کریں شرکار اس کے علاوہ اور کچھ نہیں مانگ رہے تھے جو خود سیدنا مشرقی افریقہ کے سلسلہ میں دے چکے تھے۔ سیدنا نے اس خوف کی وجہ سے اپنے ہندوستانی پیروکاروں سے اس حقیقت کو چھپایا تھا کہ انہوں نے مشرقی افریقہ کے بوہروں کو جمہوری آئین دیدیا ہے کہ کہیں پورے فرقہ میں جمہوری بیداری نہ پیدا ہو جائے۔ ۱۹۶۰ء اور ۱۹۷۰ء کے وسط میں گودھرا

(ہجرات) میں اصلاح پسندوں کی تحریک میں نئی جان پیدا ہو گئی جہاں بہت بڑی تعداد میں لوگوں نے سیدنا کے اُن احکامات کو مسترد کر دیا جو اودی بوہرہ طبقہ کے حقیقی عقیدے کے خلاف تھے۔ سیدنا صاحب کی پیشگی اجازت کے بغیر بہت سی شادیاں کی گئیں۔ ان کی پیشگی اجازت کے بغیر مردوں کو دفن بھی کر دیا گیا۔ گودھرا کے بیٹوں اور بیٹیوں کو بھی کافی مظالم کا سامنا کرنا پڑا اور سیدنا کے حلقہ بگوشوں نے برأت (سماجی بائیکاٹ) کے ہتھیار سے چند سال کی جدوجہد کے بعد فرقہ کے ارکان کو دبانے میں کامیابی حاصل کر لی۔ برأت، برادری سے خارج کرنے کے کھڑے ہیں۔ اس کے معنی موٹے طور پر چند نظریات یا حرکتوں سے خود کو دور رکھنا اور اُن کو نہ ماننا ہے۔ لیکن سیدنا نے اس اصطلاح — کے سماجی بائیکاٹ کے لئے استعمال کیا برأت شدہ شخص نہ صرف اپنے تمام حقوق سے محروم ہو جاتا ہے بلکہ اپنے رشتہ داروں بشمول ماں باپ اور دوست اسباب سے روابط برقرار رکھنے سے بھی محروم کر دیا جاتا ہے۔

بمبئی میں برأت کے خلاف کافی ایجنٹیشن ہو رہی ہے۔ بمبئی کے فلورافاؤنٹین کے نزدیک اصلاح پسندوں نے برأت کے حکم نامہ کی بہت سی نقول نذر آتش کیں۔ سیدنا کے ایک بھائی جناب آئی زین الدین نے ایک عام بیان جاری کر کے کہا کہ برأت کا مقصد صرف بعض نظریات سے عقیدت مندوں کو دور رہنے کا حکم دینا ہے نہ کہ برادری سے باہر کرنا اور سوشل بائیکاٹ کرنا ہے لیکن یہ بیان صرف عوام کو گمراہ کرنے کے لئے دیا گیا تھا اور سماجی بائیکاٹ کے اس ہتھیار کے استعمال کو جاری رکھا گیا، بعد میں ۱۹۷۳ء میں اودے پور میں ایک سنگین صورت حال پیدا ہو گئی۔ اودے پور کے نوجوان تعلیم یافتہ لوگوں نے بوہرہ یوتھ ایسوسی ایشن کے نام سے ایک تنظیم کی تشکیل کی جو رجسٹرڈ تھی۔ اس کا مقصد اودے پور میں بوہروں کے لئے فلاح و بہبود کا کام کرنا تھا انہوں نے ایک کوآپریٹو بینک ایک سکا لرشپ (تعلیمی وظیفہ) سوسائٹی اور ایک لائبریری چلانا شروع کیا۔ سوسائٹی کے چار سرگرم ممبروں نے میونسپل الیکشن لڑنا چاہا مگر انہیں اس کی اجازت نہیں دی گئی۔ ان نوجوان ارکان نے انکار کے باوجود الیکشن لڑا اور سیدنا کے کھڑے کئے ہوئے امیدواروں کو تباہ کن شکست دی۔ یہ کھلی خلاف ورزی مذہبی پیشواؤں میں غیض و غضب پیدا کرنے کے لئے کافی تھی۔ موجودہ سیدنا نے اپنے ایک بیٹے پرنس قائد جوہر کو اس حکم کے ساتھ

اودے پور بھیجا کہ فوراً ایسوسی ایشن اور کوآپریٹو بینک کو نوٹزدیں اور بیٹھ ایسوسی ایشن کی تمام
 دوسری سرگرمیاں معطل کردیں۔ اودے پور آکر پرس نے نوٹز نے کا حکم دیا۔ اودے پور کے بوہڑ
 کی اکثریت نے اس کی مخالفت کی لیکن سیدنا کے بیٹے نے کھل کر اعلان کیا کہ ہندوستان کا آئین
 چاہے جو بھی کہتا ہو ہمارا مذہب ملک کے مرد و عورتوں سے بلند ہے۔ اور ایسوسی ایشن کو جو سیدنا کی پیشگی
 اجازت کے بغیر قائم کی گئی تھی۔ نوٹز نے اس کے تحریری فرمان پر عمل ہو کر رہے گا۔ انہوں نے
 مزید کہا کہ اس کو نوٹز نے کے بعد اگر سیدنا چاہیں تو اسے دوبارہ قائم کر سکتے ہیں اور اپنی مرضی سے اس کے
 ممبروں اور عہدیداروں کو منتخب کر سکتے ہیں۔ اس وضاحت سے بوہڑوں کی تسلی نہیں ہوئی اور انہوں
 نے اپنے بنیادی حقوق پر اصرار کیا۔ مقامی کلکٹر کے اصرار پر پرس کو آمادہ ہونا پڑا۔ پھر پرس
 نے سیدنا کو تمام حالات سے مطلع کیا اور انہوں نے اودے پور سے ۱۰ ہزار بوہڑوں کے خلاف
 برأت (سماجی بائیکاٹ) کا اعلان کر دیا۔ برأت کے اس اعلان نے انہیں ششدر کر دیا۔ بوہڑوں
 کا ایک گروپ جن میں کچھ عورتیں بھی شامل تھیں، راجستھان میں گلیا کوٹ درگاہ گیا۔ جہاں
 سیدنا مقیم تھے۔ لیکن سیدنا نے ان کی ایک نہ سنی اور انہیں چند غنڈوں نے بُری طرح زد و کوب
 کیا۔ سیدنا صاحب کی ناک کے نیچے عورتوں کو رسوا کیا گیا اور انہیں اپنی عزت بچانے کے لئے
 وہاں سے بھاگنا پڑا۔ اس کے بعد سیدنا کی جانب سے مذہبی خدمات کی انجام دہی سے انکار کر دیا
 گیا۔ اور شادی وغیرہ کرانے سے بھی انکار کر دیا گیا۔ اس کے بعد دو سال تک اودے پور کے متاثرہ
 بوہڑے سیدنا سے درخواست کرتے رہے کہ وہ اس مسئلہ کو حل کریں اور رکی ہوئی شادیاں کر دیں
 لیکن سیدنا نے ان درخواستوں کو قبول کرنے سے انکار کر دیا۔ بہت سی شادیاں رکی رہیں جن
 دو سو جوڑوں کی شادی رکی ہوئی تھی ان کی مشکلات کی جانب اس وقت کی ذریعہ کی توجہ
 اصلاح پسندوں نے مبذول کرائی لیکن اس سے بھی کوئی خاص مدد نہ ملی۔ اودے پور کی بغاوت
 کے بعد مذہبی پیشواؤں نے بوہڑ برادری پر ظلم و ستم کا سلسلہ دراز کر دیا۔

اس کے بعد میمورنڈم میں مظالم اور سوشل بائیکاٹ وغیرہ کے بہت سے واقعات دیئے ہیں۔
 ۱۸، ۱۹ فروری ۱۹۷۷ء کو اصلاح پسندوں نے عالمی داد دی بوہڑ کانفرنس کی تھی۔
 میمورنڈم کے مطابق سیدنا نے اپنے پیروکاروں کو ہدایت دی کہ وہ ہر قیمت پر اس کانفرنس

کو افراتفری کا شکار بنادیں اس مقصد کے لئے پندرہ ہزار افراد کو اودے پور پہنچانے کا منصوبہ بنایا گیا۔ اودے پور سے ۷۵ میل دور گلیا کوٹ درگاہ سے خود سیدنا نے اس پوری مہم کی رہنمائی کی۔ اس لئے یہ کانفرنس سلامتی کے لئے زبردست خطرہ بن گئی اور پولیس کا زبردست بندوبست کرنا پڑا۔ اس کے باوجود لاء اینڈ آرڈر کی صورت حال بد سے بدتر ہو رہی تھی اس لئے کانفرنس ایک دن پہلے ہی ختم کر دی گئی۔

باب ششم

شہری آزادیوں اور انسانی حقوق میں مدخلیت

کمیشن کے ذریعہ جاری کئے گئے سوالنامہ کے سیکشن اے میں بڑے ملا۔ سیدنا صاحب یا ملا جی صاحب کے ذریعہ داؤدی بوہرہ فرقہ کے لوگوں کو عطا کردہ شہری آزادیوں اور انسانی حقوق کے سلسلہ میں سوالات کئے گئے تھے۔ سوالنامہ کا جواب دینے والے تمام لوگوں نے عملی طور پر یہ جواب دیا کہ سیدنا انہیں ان آزادیوں سے فیضیاب ہونے کی اجازت نہیں دیتے جو اس ملک کے دوسرے لوگوں کو حاصل ہیں۔ تقریباً تمام جواب دینے والوں نے بیان دیا کہ انہیں فرقہ کے معاملات میں آزادانہ اظہار رائے کی آزادی نہیں ہے۔ انہیں خوفزدہ کر کے اور دہشت پید کر کے سماجی بائیکاٹ اور برادری سے باہر کرنے کی دھمکی وغیرہ اقدامات کے ذریعہ کچلا جا رہا ہے انہوں نے بتایا کہ ان کو بڑے ملا یا ان کے ایجنٹوں کی اجازت کے بغیر کوئی رسالہ یا اخبار